

चोला ने वित्तीय परिणाम जारी किए

मुंबई। चोला के निदेशक मंडल ने 31 दिसंबर, 2015 को समाप्त तिमाही और नौ महीनों के अनकेक्षित वित्तीय परिणाम जारी कर दिए हैं। चोला ने समीक्षाधीन तिमाही में अपने व्हीकल फाइनेंस कारोबार में 3,245 करोड़ रुपये का वितरण किया जबकि वित्त वर्ष 15 की तीसरी तिमाही में यह 2,290 करोड़ रुपये था। भारी वाणिज्यिक वाहनों की बिक्री में आई जबरदस्त तेजी और इस्तेमाल किए जा चुके वाहनों की बिक्री में तेजी के दम पर ही यह सब संभव हो सका। होम इक्विटी वितरण 17 फीसदी बढ़कर वित्त वर्ष 16 की तीसरी तिमाही में 882 करोड़ रुपये हो गया जो वित्त वर्ष 15 की तीसरी तिमाही में 754 करोड़ था। समीक्षाधीन तिमाही में, चोला का सकल वितरण 38 फीसदी वृद्धि के साथ 4,260 करोड़ रुपये रहा है जबकि वित्त वर्ष 15 की तीसरी तिमाही में यह राशि 3,082 करोड़ रुपये थी। समीक्षाधीन तिमाही में, चोला का शुद्ध आय मार्जिन 8.8 प्रतिशत रहा जबकि पिछले वित्त वर्ष की इसी तिमाही में यह 8.2 प्रतिशत दर्ज किया गया। चोला 4 महीने के ओवरड्यू के आधार पर जीएनपीए के स्तर को 4.30 फीसदी पर बरकरार रखने में सफल रही जो सितंबर 15 के आखिर में जीएनपीए के स्तर 4.42 फीसदी से थोड़ा कम है।